

KIEN S. PAWL RAGEL F'SAHHTU?

Dil-mistoqsija tidher ftit u xejn ghariba. Imma xejn mhu gharib li ghandu x'jaqsam ma' S. Pawl. Imqar l-icken taghrifa fuq S. Pawl ghandna nghozzuha b'imhabba kbira. Ghalhekk illum nixtieq naghti lill-qarrejja xi taghrif fuq is-sahha ta' S. Pawl, mhux bhala kurzita, imma bil-hsieb li nkunu nafu kull ma nistghu nkunu nafu fuq S. Pawl.

L-ewwel hsieb li jigina hu li S. Pawl kien ragel f'sahhtu sewwa. Liema bniedem seta' jterraq daqs kemm terraq S. Pawl jekk ma jkunx f'sahhtu sewwa? Eluf u eluf ta' mili mexa S. Pawl, xi drabi f'artijiet hziena ghall-mixi u hziena ghas-sahha tal-gisem, fis-sajf u fix-xitwa, fuq gholjiet u minn widien, nieqes mill-ikel u minn toqba fejn idahhal rasu. U barra mill-mixi kemm tbatijiet ohra li hu jsemmi fl-Ittri tieghu. Liema bniedem jiflaħ ibati dawk it-tbatijiet kollha jekk ma jkunx f'sahhtu sewwa? Izda S. Pawl stess itarrfilna xi kelma li ma kienx f'sahhtu hafna. Lill-Korintin jiktbilhom li hu ghallimhom 'b'nuqqas ta' qawwa' (I Kor. 2, 3) li xi whud jifhmu b'nuqqas ta' hila, b'misthija, imma hafna ohrajn jahsbu li S. Pawl kien marid u li kien ighallimhom, ghalkemm ma kienx jiflaħ. U biex kien marid S. Pawl? Ma nafux. Hafna ghorrief jahsbu li S. Pawl marad bil-malarja u kull tant kien jaghtih attack bid-deni. Aktarx li kienet dil-marda li hu jsemmi fl-Ittra lill-Galatin (4, 13): "Tafu li minnhabba marda xandartilkom l-ewwel darba l-evangelju, u, ghalkemm sahhti dghajfa, intom ma maqdartunix". S. Pawl qabditu l-malarja fit-triq;

kellu jieqaf f'art il-Galatin u, ghal-kemm ma jiflaħx, xandrillhom l-evangelju.

S. Pawl jerga' jistqarr il-mard tieghu fit-tieni Ittra lill-Korintin (12, 7) fejn ighid li kellu 'xewka f'gismu'. X'kienet dix-xewka? L-ghorrief ta' zmien ilu u xi ftit tal-lum ukoll jahsbu li dix-xewka kienet dik il-gibda hazina li kull wiehed minna jhoss fih innifsu. Jigifieri S. Pawl, bhall-bnedmin kollha, kien ihoss fih dik il-gibda ghall-hazen li jhoss kull wiehed minna. Izda dit-tifsira hi mibnija fuq it-traduzzjoni hazina tal-Vulgata Latina *stimulus carnis* 'niggieza tal-gisem', fil-waqt li fil-Grieg ghandna 'niggieza fil-gisem' jew 'ghall-gisem'. Ghalhekk l-Ghorrief Griegi tal-Knisja, li kienu jaqraw il-Kotba Mqaddsa bil-Grieg, qatt ma fssru l-kelmiet ta' S. Pawl fis-sens ta' gibdiet tal-gisem. Dit-tifsira dahhluha l-Ghorrief Latini li kienu jaqraw il-Vulgata Latina. Imma dit-tifsira, barra milli ma taqbelx mal-Grieg, qiegħda barra minn lokha kemm jista' jkun. Il-belt ta' Korintu kienet maghrufa għall-hajja tagħha zienja; l-insara Korintin kienu jhossu qawwija l-gibdiet tal-gisem u xi drabi, bhalma nafu minn kas ikrah li jsemmi S. Pawl (I Kor 5, 1-5), kien nu jaqghu f'dawk id-dnubiet koroh taż-zina. X'kuraġġ kien jagħmlilhom S. Pawl meta ighidilhom li hu wkoll kien ihoss dawk il-gibdiet? Terġa' ma nistghux nġhidu li S. Pawl, qabel jew wara l-konverżjoni, kien iġhix skond il-gibdiet tal-gisem. Nafu biss li hu skond il-Liġi kien iġhix hajja bla htiġa (Fil. 3, 6). U l-Liġi kienet tikkundannahom id-dnubiet tal-gisem. Mela

x-xewka fil-ġisem mhix il-ġibda għad-
dnub li kull wiehed iħoss fih innifsu.

X'uhud jaħsbu li x-xewka fil-ġisem
kien it-taħbit ta' S. Pawl fit-tixrid
tal-evanġelju. Ohrajn it-tingiż tal-
kuxjenza għal li kien għamel qabel
il-konverżjoni. Imma dawn il-fehmiet
ma għandhom xejn xi jwettaqhom, u
llum mhemm hadd li jżommhom.

Il-kotra l-kbira tal-għorrief illum
ighidu li x-xewka fil-ġisem kienet mar-
da u marda li twegġa' bħal niggieža u
bħal daqqiet ta' harta; kienet marda
li tghakksu u li kienet titilqu u ter-
ga' taqbd u aktarx li kienet dil-mar-
da li fiġklitu u żammitu biex ma
jmurx iżur it-Tessalonkin (I Tess. 2,
18). Issa jekk S. Pawl kien ibati b'xi
marda, nistgħu nkunu nafu x'kienet?
Le, ma nistgħux inkunu ċerti x'mar-
da kellu S. Pawl. Tista' tghid li kemm
mard hawn, kollu wahħluh fuq S.
Pawl. Min qal li S. Pawl kien ibati
bl-uġiġħ ta' ras; min bir-rewmattiz-
mu; min bix-xjatka; min bis-snien;
min bil-għajnejn; min bil-ħaġra; min
ighid li ma tantx kien jisma' jew ma
tantx kien jara. Imma dan kollu fan-
tasija, bzieżaq tas-sapun li jinfaqqhu
wehidhom.

L-aktar żewġ mardiet li jwahħlu

f'S. Pawl huma l-mard tal-qamar jew
il-mard tan-nervi u l-mard tad-deni.
L-ewwel fehma kienet tant komuni
fis-seklu li għadda li kemm kemm ma
kienux iżommuha bħala ċerta. Imma
għandha hafna kontra tagħha. Il-
mard tal-qamar mhux xewka għax ma
jġibx uġiġħ, mhux mard tal-mewt
bħalma aktarx kienet il -marda ta'
S. Pawl. Għalhekk dil-fehma ma togh-
ġobniex. Aktar naħsbu li S. Pawl kien
ibati bil-mard tad-deni, deni tal-ma-
larja jew b'dak id-deni li dari kienu
jghidulu 'deni ta' Malta' u li kien u
għadu komuni hafna fl-artijiet tax-
xtajtiet tal-Mediterran. Marda li ġġib
magħha wġiġħ ta' ras u wġiġħ iehor,
thewdin bil-lejl u tista' ġġib ukoll
mard iehor li jwassal sal-mewt. Dil-
marda kienet timxi hafna fl-Anatol-
ja, minn fejn għadda S. Pawl aktar
minn darba. Mhi xejn haġa kbira li
S. Pawl rikeb dil-marda hu u għad-
dej minn hemm.

Għalhekk inghidu li għalkemm S.
Pawl kien raġel f'saħħtu, marad bil-
malarja hu u jaqsam l-Anatolja jew
l-Asja ż-Zghira, u kienu kull tant
jaġhtuh l-attakki u damu jaġhtuh haj-
tu kollha.

P. P. SAYDON

~~FEJN NIZEL MALTA S. PAWL~~

~~Il-wasla ta' San Pawl fi xtutna, hi
l-akbar grajja ta' ġziritna; u kien
ikollna wisq biex nithennew kieku
nistgħu nerrġghu nagħrfu l-imkien
sewwa, fejn graat dil-grajja mbierka,
bla ma hadd imerina.~~

~~Haġa mil-lewn id-dinja li dak l-im-
kien imqaddes kien magħruf minn
misserijietna; u dawn bnaw kappella
qribu fejn jiżzu ħajr 'l Alla għal ħnie-
na kbira tiegħu li baġhat hawn lill-
Appostlu Pawlu biex jiżra' ż-żerrie-~~

~~għa tal-Evanġelju f'dil-ġzira, fi żmien
hekk bikri — xi tletin sena biss wara
t-tluġ ta' Kristu fis-sema.~~

~~Imma fi żmien ir-Rħieb ta' San
Gwann, il-Kommandatur Abela, wie-
hed mill-ftit Maltin li kienu jafu l-
iskola dik il-ħabta, dherlu li l-ghidut
l-ewlieni fuq fejn nizeł San Pawl, ma
kienx minnu. Għalhekk beda għidut
ġdid, imsejjes fuq sisien dgħajfa (li
nsemmuhom 'il quddiem) u fil-ktieb
tiegħu *Descrittione di Malta*, mahruġ~~